



## KUNSILL LOKALI MTARFA

---

### IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 33 – IL-HAMIS 12 TA' MARZU 2015

Il-Kunsill iltaqa' fis-Sala tal-Kunsill Lokali Mtarfa fit-7:50pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Helen Bugeja	Kunsillier
	Josette Micallef	Segretarju Eżekuttiv

Il-laqgħa bdiet kemxejn tard sakemm il-Kunsill iltaqa' mal-applikanta għall-vakanza ta' Ambaxxatur Lokali għaz-Zghazagh, Jaime Marie Galea, fejn matul il-laqgħa għet ikkonfermata u mistiedna biex tibqa' għall-kumpliment tal-laqgħa. Ma kienx hemm aktar nies preżenti.

#### 1. APPROVAZZJONI TAL-MINUTI NRU. 30, 31 U 32

- 1.1 It-tliet settijiet ta' minuti ntbagħtu minn qabel u għaldaqstant kienu meqjusa moqrija.
- 1.2 It-tliet settijiet ta' minuti ġew approvati u ffirmati mis-Sindku u mis-SE mingħajr ebda emenda.

#### 2. PUNTI MILL-MINUTI

- 2.1 Is-SE infurmat li kienet tkellmet mad-Direttur li jiehu hsieb id-Direttorat dwar il-harsien tal-annimali u kienet ftehmiet miegħu li għandhom jiltaqgħu biex turih is-sit propost mill-Kunsill għal doggie park fi Triq is-27 ta' April.
- 2.2 Is-SE infurmat li fir-rigward ta' para 2.3, kienet għadha ma hadet ebda azzjoni. Sadanittant infurmat li kienet irċeviet ilment minn Triq il-Fosos tal-Qamh fejn jidher li kien intbagħat l-istess ritratt li kien intbagħat oriġinarjament f'korrispondenza oħra minn din it-triq. Fuq sugġeriment tal-Viċi Sindku kien hemm qbil li s-SE għandha tibda billi tibgħat komunikazzjoni lill-avukat tal-Kunsill sabiex jiġi vverifikat jekk il-Kunsill jistax johroġ mill-obbligu li jipprovd i l-iskips u li jnaqqas il-kuntratt minn kif inhu fil-prezent.
- 2.3 Is-SE infurmat li fir-rigward ta' para 3.1, wara li kienet kwazi tlestiet l-applikazzjoni tal-UE għal fondi għall-attività militari, iz-zewġ partijiet infurmaw li ma setgħux ikomplu u għaldaqstant l-applikazzjoni spiċċat fix-xejn. Min-naha l-oħra, il-MEUSAC kienu rrakkomandaw lill-Kunsill biex jissieħbu fi proġett simili mal-Isla,

Birgu u Bormla flimkien ma' numru ta' Kunsilli u entitajiet ohra mill-Italja, Latvia u Litwanja. L-attivitajiet se jkunu kkonċentrati kollha fis-sena 2016 fejn fir-rigward ta' MM din se tiġi abbinata ma' attività mifruxa fuq is-Sibt u l-Hadd fejn is-Sibt tinzamm attività militari f'Dock 1 filwaqt li l-ghada tinzamm l-attività fl-Imtarfa. Is-SE fakkret li kienet bagħtet komunikazzjoni dwar dan kollu lill-Kunsilliera. Il-Kunsill qabel ma' din l-applikazzjoni u rrakkomanda lis-SE u lis-Sindku sabiex jinzamm kuntatt regolari mal-MEUSAC għal possibbiltajiet ta' programmi simili.

- 2.4 Is-SE infurmat li fir-rigward ta' para. 3.2, it-tindif tax-xelter kien sar kollu grazzi għall-voluntiera u l-entitajiet u għaldaqstant kien hemm qbil li l-pass li jmiss kien li jsir survey sabiex possibbilment tinstab bokka ġdida u jsir id-dawl biex ikun aċċessibbli.
- 2.5 Fuq suggeriment tal-Kunsillier Mifsud kien hemm diskussjoni dwar kif il-Kunsill jista' jgħin aktar lill-Imtarfa Drama Group sabiex jittella' l-pageant tal-passjoni. Filwaqt li s-Sindku b'mod speċjali qabel ma' dan is-suggeriment, finalment kien hemm qbil li għalkemm mhux possibbli li tizdied l-allokazzjoni għal din l-attività li ssir b'kollaborazzjoni mal-Kunsill, il-Kunsill xorta kien se jgħin kemm jista' biex din il-produzzjoni tittella' bhas-soltu, għaliex saret parti integrali mill-kalendarju tal-attivitajiet għar-residenti tagħna.
- 2.6 Is-SE ġibdet l-attenzjoni tal-Kunsill li fuq il-kotba tal-Kunsill jidher li fadal madwar €22,000 mill-allokazzjoni li kien poġġa d-Dipartiment tal-Gvern Lokali fil-kont tal-Kunsill sabiex issir ir-rikostruzzjoni ta' Triq il-Kavallier Vincenzo Bugeja u Triq l-Anzjani. Hija infurmat li l-awdituri kienu ġibdu l-attenzjoni tagħha li l-Kunsill għandu jgħarraf lid-Dipartiment sabiex dawn il-flus jiġu rritornati lura. Hawnhekk kien hemm qbil li l-Kunsill għandu jitlob lid-Dipartiment sabiex minflok jiġu rritornati, dawn għandhom jintuzaw sabiex tiġi rikostruwita xi triq ohra fil-lokalità.

### **3. KOMMUNIKAZZJONI MIS-SINDKU**

- 3.1 Is-Sindku informa li kien attenda għal laqgħa organizzata mill-MAGF fejn dawn infurmaw li kienu nedew il-programm għall-fondi godda. Għaldaqstant huwa saħaq li huwa importanti ħafna li l-Kunsill ikun preparat sabiex hekk kif tiftaħ il-call il-Kunsill ikun jista' jitfa' l-applikazzjoni tiegħu immedjatament sabiex possibbilment jikseb il-fondi biex isir proġett ieħor fl-Imtarfa. Huwa fakkar li l-Kunsill kien diġà ha deċizjoni li l-proġett li se jkun qed japplika għalih huwa t-tisbiih fiz-zona ta' Triq San Oswald u li possibbilment dan il-proġett għandu jitniffed maz-zona tal-bosk min-naħa u maz-zona ta' Triq is-27 ta' April minn ohra.
- 3.2 Is-Sindku informa li hu u s-SE kienu ltaqgħu mal-Bord li qed jiehru hsieb il-fondi għall-attivitajiet kulturali biex ikun hemm aktar għarfien dwar kif jistgħu jappoġġjaw lill-Kunsill. Huwa informa li għalkemm ġew infurmati min-naħa tiegħu li hemm possibbiltà li l-attività għas-sena 2015 ma ssirx minhabba nuqqas ta' rizorsi finanzjarji, dawn kienu talbu li l-Kunsill jikkunsidra li din issir minhabba li l-attività issa hija parti mill-kalendarju nazzjonali. Min-naħa tal-Kunsill izda xorta qabel li għandu jistenna u jara kemm huma lesti li jagħtu għajjnuna lill-Kunsill qabel ma tittiehed id-deċizjoni ssirx jew le.
- 3.3 Is-Sindku informa wkoll li waqt l-istess laqgħa dawn kienu ssuggerew lill-Kunsill biex ikellmu lill-Heritage Malta sabiex possibbilment tgħin fir-restawr tal-arloġġ u sabiex 'il quddiem dan ikun jista' jinfetħ għall-pubbliku. Hawnhekk il-Kunsillier Mifsud sostna li kull diskussjonijiet għandhom isiru bi ftehim li l-pussess tal-arloġġ jibqa' f'idejn il-Kunsill.

- 3.4 Fuq suggeriment tas-Sindku kien hemm qbil li l-Kunsill ghandu jagħmel pubbliċità tal-paġna ta' *facebook* tal-Kunsill – madwar €100 - b'mod speċjali fid-dawl tal-attivitajiet ta' Jum l-Imtarfa li se jsiru fl-aħħar ta' April. Sadanittant huwa fakkar lis-SE sabiex tiehu hsieb li jiġi ppubblikat poster dwar l-attivitajiet. Fakkar ukoll li l-attivitajiet pjanati huma l-lejla poe-muzikali fejn jingħataw ukoll Ġieħ u Mertu l-Imtarfa, Quddiesa ta' radd il-hajr nhar Jum l-Imtarfa, il-ftuħ tax-xelter, ftuħ tal-librerija u attività fil-bandli.
- 3.5 Fuq suggeriment tas-Sindku kien hemm qbil li l-Kunsill ghandu jalloka numru ta' parkeġġi fin-naha ta' fuq ta' Triq il-Gladjoli. Huwa informa li dan ghandu jzid il-parkeġġ f'din iz-zona b'madwar 5 parkeġġi.
- 3.6 Is-Sindku staqsa lis-SE dwar jekk kellhiex xi aħbar dwar id-devoluzzjoni tal-ġnien. Hija infurmat li s'issa ma kellha ebda komunikazzjoni dwar hekk però kienet għaddejja f'kommunikazzjonijiet oħra sabiex flaħhar ġew ifformulati u ffirmati (min-naha tal-Ministeru kkonċernat) ftehim għall-manutenzjoni tal-funtani u iehor għall-manutenzjoni tas-soft areas. Hija infurmat li kienet għadha titlob li ssir il-manutenzjoni fuq il-kiosk minhabba li din kienet tagħmel l-ilma. Kienet se tagħmel ukoll talba sabiex il-Kunsill jingħata permess biex jibda jiftaħ il-latrini u biex tivverifika dwar il-proċess tad-devoluzzjoni.
- 3.7 Is-SE infurmat li kienet irċeviet Memo 5/2015 sabiex il-Kunsill japplika għal lezzjonijiet għall-adulti tal-Lifelong Learning. Fuq suggeriment tal-Viċi Sindku kien hemm qbil li minflok it-tliet sugġetti baziċi, il-Kunsill ghandu japplika għal tagħlim akkademiku f'livell aktar avvanzat.

#### **4. HLASIJET U PAGAMENTI**

- 4.1 Il-Viċi Sindku ġibed l-attenzjoni li l-kuntrattur Euroclean kien baġat pagament li jkopri 4 xhur shaħ.
- 4.2 Il-lista tal-pagamenti, kopja tagħha meħmuża, ġiet approvata u ffirmata.
- 4.3 Is-SE preżentat rapport tad-dhulijiet għax-xaħar ta' Frar 2015.
- 4.4 Għat-talba tas-SE kien hemm qbil li l-Kunsill ghandu japprova l-hlas ta' €70 fis-sena għas-servizz ta' Dropbox fuq il-kompjuter tas-SE.

#### **5. APPROVAZZJONI TAL-QUARTERLY REPORT (OTTUBRU – DIĊEMBRU 2014)**

- 5.1 Issejjaħ l-accountant tal-Kunsill li kien ġie apposta biex jagħti spjegazzjoni tar-rapport tal-aħħar kwart tas-sena 2014.
- 5.2 L-accountant spjega xi dhulijiet u hrugijiet saru matul l-aħħar kwart. Huwa faħħar lill-Kunsill li rnexxielu jagħmel tajjeb għad-deficit li kien spiċċa bih matul is-sena ta' qabel. Fil-fatt, l-indikatur finanzjarju li spiċċa s-sena 2014 bih kien ta' 11.97%
- 5.3 Dan ifisser li jekk il-Kunsill ikompli jonfoq bil-għaqal, fis-sena 2016 se jkun faddal bizzejjed biex jagħmel proġett zgħir fil-lokalità.
- 5.4 Hawnhekk is-SE u l-accountant ġibdu l-attenzjoni tal-Kunsill li kull kunsill huwa fl-obbligu li jispiċċa s-sena b'indikatur finanzjarju ta' 10% u għaldaqstant huwa importanti li l-flus għall-proġett ikunu jkopru wkoll xi *contingency* għal spejjeż li jistgħu jinqalghu bla hsieb.

## **6. IL-PJAN TA' TLIET SNIN**

- 6.1 Il-Kunsill informa li huwa fil-hsieb tiegħu li jagħmel proġett għal-lokalità matul it-tliet snin li ġejja għalkemm dan għadu ma ġiex identifikat mija fil-mija. Hawnhekk il-Viċi Sindku talab lill-Kunsill li l-proġett li jintagħzel għandu jkun wiehed li jolqot lir-residenti b'mod dirett. Is-Sindku qabel u qal li l-Kunsill għandu jagħmel lista ta' prioritajiet.
- 6.2 L-accountant għaldaqstant għandu jhejji l-pjan ta' tliet snin fuq din il-bazi.
- 6.3 L-accountant offra wkoll li ma' kull rapport ta' kull kwart għandu jgħaddi rapport ieħor bl-isem ta' budget variance analysis biex il-Kunsill ikun aktar konxju tal-bilanċi li jkun hemm.

## **7. IL-PROĠETT TAL-BOSK – L-AĠĠUDIKAZZJONI TAL-OFFERTA MTFLC/T/01/2015**

- 7.1 Is-SE infurmat li kienu nfethu l-offerti fejn kien applikaw biss tlett kuntratturi. Hija infurmat li għalkemm ma kellhiex ir-rapport tal-perit f'idejha għaliex ma laħhaqx għaddihulha sal-bidu tal-laqgħa huwa kien infurmaha verbalment li kien qed jirrakkomanda li l-Kunsill jagħzel l-irhas offerta, dik ta' Anton Zarb.
- 7.2 Il-Kunsill għaldaqstant qabel li għandha tigi mogħtija l-offerta lil dan il-kuntrattur għall-valur ta' €43,371.
- 7.3 Is-SE infurmat li kienet se tgħaddilhom kopja tar-rapport tal-perit hekk kif tirċevih kif ukoll kemm-il darba għal xi raġuni, ikun hemm xi rakkomandazzjoni differenti.
- 7.4 Sadanittant infurmat ukoll li issa kien ingħata bidu għat-tpoġġija tad-decking u għaddej ukoll il-proċess sabiex jingħata bidu għax-xogħol fuq il-ġibjun.
- 7.5 Is-SE infurmat ukoll li kienet irċeviet komunikazzjoni minghand Attard Bros. sabiex ikun hemm estensjoni ta' 30 ġurnata minhabba li matul dawn l-aħħar gimgħat ix-xogħol waqa' lura kaġun tal-maltemp u x-xita li għamlet. Il-Kunsill approva din l-estensjoni.

## **8. FTUH TAL-FERGHA TAL-LIBRERIJA – AĠĠUDIKAZZJONI TAL-KWOTAZZJONI MTFLC/Q/01/2015**

- 8.1 Is-SE infurmat li kienu nfethu l-kwotazzjonijiet għax-xogħol ta' għamara għal-librerija.
- 8.2 Wara diskussjoni qasira, il-Kunsill qabel li għandu japprova l-offerta ta' Studio Moda għas-somma ta' €3741 minhabba li kienet l-aktar wahda vantaġġjuza.
- 8.3 Hawnhekk is-SE infurmat li għalkemm kienu infurmawha li d-data għall-iffirmar tal-ftehim għandha ssir f'Marzu, sal-ġurnata kienet għadha ma gietx mogħtija ġurnata u hin fiss. Hija għandha tinfirmahom hekk kif tkun taf b'dan.
- 8.4 Fuq talba min-naħa tas-Sindku, kien hemm qbil li l-baġit għar-refurbishment tal-librerija jizdied b'€2500 għal total ta' €7000 għaliex l-ammont ta' €5000 ma kienx bizzejjed biex ikopri l-ispejjeż kollha inizjali li hemm bzonn li jsiru.
- 8.5 Kien hemm qbil ukoll li inizjalment il-ftuh tal-librerija jkun ta' 8 sigħat fil-gimgħa li 4 sigħat minnhom għandhom jiġu koperti mill-Malta Libraries u l-4 l-oħra mill-allokazzjoni tal-Kunsill. Preferibbilment il-Kunsill se jipprova jiftaħ il-librerija għal

saghtejn it-Tlieta flghaxija, saghtejn ohra l-Hamis flghaxija u erba' sigħat is-Sibt filghodu.

- 8.6 Kien hemm qbil li l-Kunsill għandu jhegġeg lill-Iskola Primarja biex hekk kif il-librerija tibda topera, ikun hemm numru ta' attivitajiet b'kollaborazzjoni magħha biex it-tfal jiġu inkuraġġati jmorru l-librerija.

## **9. PROPOSTA DWAR IT-TORRI TAL-ARLOĠĠ**

- 9.1 Din il-materja diġà kienet ġiet diskussa u għaldaqstant inqabzet.

## **10. IL-PJANIJET GHALL-PROĠETT TAL-PJAZZA TAL-IMTARFA**

- 10.1 Is-Sindku wera pjanta li kien għaddielu l-Perit tal-Kunsill dwar il-pjanijiet għat-tibdil u tisbiħ tal-pjazza u l-madwar. Huwa spjega fid-dettall dak kollu li kien qed jirrakkomanda li jsir il-Perit.
- 10.2 Kien hemm qbil unanimu dwar dawn il-pjanijiet. Kopja tal-pjanta qed tiġi meħmuza.

## **11. HATRA TA' AMBAXXATUR TAZ-ZGHAZAGH**

- 11.1 Il-Kunsill approva l-hatra tas-Sinjorina Jaime Marie Galea bħala ambaxxatur taz-zgħazagh.

## **12. ZJARA MINN DELEGAZZJONI MINN PUMPHERSTON, FL-ISKOZJA**

- 12.1 Is-SE infurmat li kienet għaddiet kopja tal-aħħar programm rivedut għal din iz-zjara għall-informazzjoni ta' kulhadd.
- 12.2 Fuq talba min-naħa tas-Sindku, kien hemm qbil li l-baġit jizdied għal €2700 minflok €2000 għaliex mill-kalkulazzjonijiet il-ġodda jidher li ma kienx se jkun bizzejjed.

## **13. PUNTI OHRA**

- 13.1 Fuq talba tal-Kunsillier Fenech kien hemm qbil li għandha ssir rampa u tiġi rrangata hofra fi Trejjet il-Qronfol.
- 13.2 Il-Kunsillier Mifsud informa li r-Regjun Tramuntana kien qed joffri 16-il siegħa ta' gwardjani għal attivitajiet bla ħlas. Għall-mistoqsija tas-SE jekk dawn is-sigħat jistgħux jissarrfu f'sigħat ta' eco-wardens minflok, il-Kunsillier Mifsud wieġeb fin-negattiv.
- 13.2 Fuq sugġeriment tal-Viċi Sindku kien hemm qbil li jitpogġew tabelli jew isir senjalar mal-art ta' Keep Left fit-telgħa ta' Triq il-Kavallier Vincenzo Bonello u possibbilment issir ukoll xi mera kbira fil-liwja.
- 13.3 Il-Kunsillier Mifsud informa li nhar Jum l-Imtarfa se jkun qed jipprezenta l-bandiera tar-Regjun lill-Kunsill b'mod uffċjali.

**14. AGĠORNAMENT**

- 14.1 Il-laqgħa spiċċat fil-11pm. Il-laqgħa li jmiss se tinżamm nhar it-Tnejn 6 ta' April 2015 fis-7:30pm.

---

**Josette Micallef**  
**Segretarju Eżekuttiv**

---

**Daniel John Attard**  
**Sindku**